

Врз основа на член 58 од Статутот на Универзална Инвестициона Банка АД Скопје, согласно член 383 точка 7 од Законот за трговски друштва (Службен весник на РМ бр. 28/04, 84/05, 25/07, 87/08, 42/10, 48/10, 24/11, 166/12, 70/13, 119/13, 120/13, 187/13, 38/14, 41/14, 138/14, 88/15, 192/15, 6/16 и 30/16), во согласност со член 2 точка 44 од Закон за хартии од вредност (Службен весник на РМ 95/05, 25/07, 86/07, 123/07, 140/07, 146/07, 7/08, 45/09, 57/10, 135/11, 13/13, 188/13, 43/14, 15/15, 154/15, 192/15, 23/16), Правилникот за формата и содржина на актот за издавање на хартии од вредност по видови на хартии од вредност (Службен весник на РМ бр. 122/06), Правилникот за изменување и дополнување на Правилникот за формата и содржина на актот за издавање на хартии од вредност по видови на хартии од вредност (Службен весник на РМ бр. 81/14), во согласност со точка 19а од Одлуката за методологија за утврдување на адекватноста на капиталот (Службен весник на РМ бр. 47/12, 50/13, 71/14, 233/15 и 218/16), како и согласно Одлука на Комисијата за хартии од вредност бр. 10-424/1 од 22.06.2018, Надзорниот одбор на банката на ден 26.11.2018 година ја донесе следната:

ПРЕДЛОГ ОДЛУКА
за издавање на капитален инструмент по пат на приватна понуда
(Прва емисија на Перпетуални обврзници)

Член 1

Се предлага/одобрува издавање на капитален инструмент - Перпетуални обврзници по пат на приватна понуда во износ од 5.000.000 ЕУР (петмилиониевра).

Член 2
(Елементи на обврзницата)

| | |
|------------------------------------------------------------------------|-------------------------------------------------------------------------------------------------------------------------------|
| 1. Фирма и седиште на издавачот | Универзална Инвестициона Банка АД Скопје Ул.Максим Горки бр.6 Скопје Република Македонија |
| 2. Предмет на регулирање | Издадениот капитален инструмент ќе се користи за зголемување на капиталот на банката |
| 3. Начин на издавање | По пат на приватна понуда |
| 4. Вид на обврзници што се издаваат и правата што произлегуваат од нив | Некумулативни, неконвертибилни, преносливи, субординирани, необезбедени, трајни обврзници, обврзници со фиксна каматна стапка |
| 5. Количина и апоенска структура на хартиите од вредност | 5.000 обврзници со апоенска структура од 1000 евра |
| 6. Номинална вредност на хартиите од вредност што се издаваат | 1.000 ЕУР (По среден курс на НБРМ - еден ден пред денот на носење на одлуката) |
| 7. Продажна цена на хартиите од вредност | Обврзниците ќе се понудат по цена од 1.000 ЕУР – 100% (По среден курс на НБРМ - еден ден пред денот на носење на одлуката) |

| | |
|---------------------------------------------------------------------------------------------------------------------------------------------------------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| 8. Вкупна вредност на емисијата | 5.000.000 ЕУР |
| 9. Целта поради која се издаваат хартиите од вредност и намена на средствата од емисијата | Нето приходите од издавањето на обврзниците ќе бидат вклучени во основната главнина на Издавачот како додатен основен капитал од ниво 1 и ќе се користат за општи корпоративни цели, односно за поддршка на кредитниот пораст. |
| 10. Податоци за гарантот | Обврзниците не се гарантирани, односно не се покриени со друг вид обезбедувања од страна на банката или лице поврзано со банката |
| 11. Серија на хартиите од вредност | Обврзниците се издаваат во една серија. |
| 12. Висина на каматната стапка, начин на пресметување и исплата на истата | <p>Обврзниците имаат фиксна каматна стапка од 9% на годишно ниво за првите 5 години од датумот на издавање до 2023г. Каматната стапка после тој период, односно почнувајќи од 2024г. се зголемува за 2 процентни поени и изнесува 11% на годишно ниво.</p> <p>Каматата ќе доспева за плаќање еднаш годишно на датумот на издавање на обврзницата.</p> <p>Каматата се пресметува врз основа на конвенцијата ACT/ACT (ICMA).</p> <p>Каматната стапка не се менува врз основа на кредитниот рејтинг на Издавачот.</p> |
| 13. Рокови на исплата на номиналната вредност на обврзниците и каматата | Обврзниците нема рок на доспевање. |
| 14. Висина на основната главнина на издавачот и процентот на учество на емисијата на должнички хартии од вредност во основната главнина и во главнината | <p>Основна главнина на Банката изнесува 545.987.000,00 денари, а обврзниците во основната главнина учествуваат со 56,32%.</p> <p>Главнината на Банката изнесува 1.713.519.882,00 денари, а обврзниците во главнината учествуваат со 17,95%.</p> |
| 15. Извори на средства од каде што ќе бидат отплаќани должничките хартии од вредност | Каматата се плаќа од добивката расположлива за распределба, при што плаќањето може да се изврши и ако добивката не е ревидирана од овластен ревизор. |
| 16. Правната положба односно субординираноста на хартијата од вредност | Обврзниците ќе претставуваат необезбедени и субординирани обврски за сите задолжувања на Издавачот, како на пример: побарувањата на |

| | |
|------------------------------------------------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| | <p>штедачите, генералните доверители, субординиран долг, инструментите издадени како Капитал од ниво 2 или гаранција во однос на таквите инструменти.</p> <p>Обврзниците ќе бидат <i>pari passu</i> помеѓу себе и со другите инструменти на додатен основен капитал од ниво 1 на Издавачот.</p> <p>Обврзниците ќе имаат приоритет во однос на акционерскиот капитал на Издавачот, вклучувајќи ги и приоритетните акции.</p> |
| 17. Ограничувања кои ги носат хартиите од вредност, а кои служат за заштита на идните купувачи на хартиите од вредност | Не постојат ограничувања кои ги носат хартиите од вредност, односно слободно може да се тргуваат и трансферираат на секундарен пазар |
| 18. Начин, време и место на запишување на хартиите од вредност | Приватно понудени преку приватна понуда -Во Универзална Инвестициона Банка АД Скопје. Ул. Максим Горки бр.6 Издавачот ги запишува во Центарален депозитар на хартии од вредност |
| 19. Начин и краен рок на уплата на запишаните хартии од вредност | Уплатата ќе се изврши во денари (По среден курс на НБРМ-еден ден пред денот на носење на одлуката), на посебна сметка во Банката, која не може да биде користена од Издавачот се додека приватната понуда не биде успешно завршена Рок за запишување и уплата е 15 дена од конечноста на решението на Комисијата за хартии од вредност |
| 20. Начин на кој се објавува издавањето на хартиите од вредност | Соопштение за приватна понуда |
| 21. Постапка за распределба на хартиите од вредност помеѓу одделните купувачи во случај на приватна понуда | Познати купувачи на 100% од емисијата |
| 22. Идентитет на познатите купувачи како и обликов и висината на нивните вложувања | Познати купувачи: |
| 23. Преносливост на хартијата од вредност | Издавачот за овој инструмент ќе побара прием за котација на Македонска Берза |
| 24. Укинување на камата | Издавачот може по сопствено видување да одлучи да ги укине (целосно или делумно) сите плаќања на камата за неопределен временски |

| | |
|--------------------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| | <p>период, на некумулативна основа.</p> <p>Издавачот ќе го укине плаќањето на каматите, ако Издавачот со тоа ги прекршува капиталните барања на важечките законски прописи.</p> <p>Откажувањето од плаќање на каматите нема да се смета за доцнење или неисполнување на обврските или друга повреда на обврските на Издавачот.</p> <p>Ако Издавачот одлучи да ги укине плаќањата на камати или му е забрането да плаќа камата во однос на Обврзниците, таквите каматни износи нема да се акумулираат или спојат и сите права и побарувања во однос на тие износи ќе бидат целосно и неотповикливо укинати и откажани.</p> <p>Ако Издавачот одлучи да ги укине плаќањата на камати или му е забрането да плаќа камата во однос на Обврзниците, тоа нема да доведе до никакво ограничување на Издавачот да врши плаќања на сопствениците на други обврзници.</p> <p>Во случај на намалување на вредноста, секоја пресметана и неплатена камата ќе биде укината до датумот на стапување на сила на намалувањето на вредноста.</p> |
| 25. Куповна опција | <p>Издавачот може, по сопствено видување, да ги купи Обврзниците по нивниот номинален износ, заедно со пресметаната камата. Куповната опција може да се искористи само со одобрение на НБРМ.</p> <p>Издавачот може да го искористи тоа право по истекот на 5 години од датумот на регистрирање во ЦДХВ или на кој било датум потоа.</p> <p>Издавачот нема да дозволи или создаде очекувања, дека НБРМ ќе издаде одобрение за откуп на Обврзниците</p> |
| 26. Отпис | <p>Отписот на инструментот се извршува на времена основа само доколку се исполнети следниве услови:</p> <ul style="list-style-type: none"> • Износот на каматата што се исплаќа по |

| | |
|--------------------------|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| | <p>спроведениот отпис се пресметува на намалениот износ на главницата на инструментот;</p> <ul style="list-style-type: none"> • Може да се изврши зголемување на главницата на инструментот само од добивката по оданочување, потврдена од собранието на банката; • Банката има целосна дискреција при одлучувањето за зголемување на главницата на инструментот или за исплата на надоместок на намалениот износ на главница; • Зголемувањето на главницата на инструментот се врши пропорционално на сите инструментот коишто биле предмет на отпис на времена основа; • Максималниот износ на зголемување на главницата на инструментот заедно со износот на надоместокот коишто се плаќа на намалениот износ на главница се утврдува на датумот на зголемувањето на главницата на овој инструментот и е еднаков на производот од добивката по оданочување и учеството на номиналниот износ (пред да се изврши отписот) на инструментот кои што биле предмет на отпис на времена основа и вкупниот износ на основниот капитал на банката; • Зголемениот износ на главницата на инструментот и износот на надоместокот коишто се плаќа на намалениот износ на главница го намалуваат износот на редовниот основен капитал и го намалуваат максималниот износ за распределба на резултатот од работењето на банките <p>Намалувањето на вредноста на инструментот се однесува на :</p> <ul style="list-style-type: none"> - Побарувањата коишто би ги имал имателот на инструментот во случај на стечај или ликвидација на банката - Износот коишто треба да се плати во случај на активирање на опцијата за отповикување или исплата на инструментот и - Каматата на инструментот. |
| 27. Апсорпција на загуба | Ако, во кое било време, соодносот на основната главнина и капиталот од ниво 1 на Издавачот се |

| | |
|-------------------------------------------|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| | <p>спушти под 5.125 % (критичен настан), Издавачот е должен:</p> <ol style="list-style-type: none"> 1. Веднаш да ја извести Народната банка 2. Да ги извести сопствениците на Обврзниците; и 3. Да го намали износот на номиналната вредност на Обврзниците во рок од 30 дена од датумот на кој настапил критичниот настан. <p>Износот на намалување на вредноста не може да биде помал од понискиот износ помеѓу:</p> <ol style="list-style-type: none"> 1. Потребниот износ за постигнување на сооднос на основната главнина и капиталот од ниво 1 од 5.125% и 2. Вкупниот номинален износ на обврзниците. |
| 28. Механизми за зголемување на вредноста | <p>Издавачот има дискреционо право да ја зголеми номиналната вредност на обврзниците кои биле предмет на отпис по исполнување на следните услови:</p> <ul style="list-style-type: none"> • Зголемувањето на вредноста се заснова на добивката по оданочување, потврдена од Генералното собрание на акционерите; • Износот на зголемувањето ќе биде пропорционален на сите дополнителни инструменти од ниво 1, кои биле предмет на намалување на вредноста; • Максималниот износ што се припишува на зголемувањето на вредноста на обврзниците заедно со каматата на намалениот износ на номиналната вредност ќе биде еднаков на добивката по оданочување на Издавачот помножена со уделот на номиналниот износ на обврзниците (пред намалувањето на вредноста) во вкупниот Капитал од ниво 1 на Издавачот; <p>Износот на зголемувањето и каматата што се пресметува на намалениот износ на главницата го намалуваат износот на основниот капитал I и максималниот износ на средствата за распределба на Издавачот.</p> |
| 29. Владеачко право | Валидноста, конструкцијата и исполнувањето на обврските во однос на овој капитален инструмент ќе подлежат на законите на РМ, а |

во случај на спор месно надлежен суд- Основен суд Скопје 2.

Член 3

Обврзницата се регистрира во Централниот депозитар за хартии од вредност АД Скопје. Правото на сопственост и правото на располагање се стекнува со денот на регистрација на обврзницата кај Централниот депозитар за хартии од вредност АД Скопје.

Член 4

Се овластува Управниот одбор на банката да отвори посебна сметка во банка на која ќе се примаат уплатите и да ги доуреди сите други и неопходни чекори кои ќе произлезат во согласност законската и подзаконската регулатива од Законот за хартии од вредност и Законот за трговски друштва и Одлуката за методологија за утврдување на адекватноста на капиталот за реализација на емисијата на обврзници.

Се овластува Надзорниот одбор на банката да врши измени и дополнување на оваа Одлука доколку е тоа потребно за успешно спроведување на истата.

Член 5

Предлог одлуката за издавање на капитален инструмент да се достави до Собранието на акционери на банката на усвојување.

Предлог одлуката за издавање на капитален инструмент донесена на седница на Надзорен одбор одржана на ден 13.04.2018 година се става вон сила.

НО бр.0203/5-5/8

26.11.2018 година



